



AZƏRBAYCAN RESPUBLİKASI
ƏMƏK VƏ ƏHALİNİN SOSIAL MÜDAFİƏSİ NAZİRLİYİNİN KOLLEGIYASI

QƏRAR

№ 9

Bakı şəhəri

" 29 " dekabr 2015-ci il

**2016-cı il üçün iş vaxtı normasının və istehsalat təqviminin
təsdiq edilməsi haqqında**

Azərbaycan Respublikasının Əmək Məcəlləsinin 89-cu və 96-cı maddələrinə əsasən tam iş vaxtı normasının müəyyən edilməsi və iş vaxtının cəmlənmiş uçotunun və digər iş rejimlərinin tətbiqində istifadə məqsədilə Azərbaycan Respublikasının Əmək və Əhalinin Sosial Müdafiəsi Nazirliyinin Kollegiyası

qərara alır:

1. Azərbaycan Respublikasının Əmək Məcəlləsinin 105-ci maddəsinin 4-cü və 5-ci hissələrinin, eləcə də iş və istirahət vaxtı ilə bağlı digər maddələrinin tələblərini və Azərbaycan Respublikası Nazirlər Kabinetinin "2016-cı ildə Novruz, Ramazan, Qurban bayramları haqqında" 2015-ci il 24 dekabr tarixli 402 nömrəli qərarını nəzərə alaraq "2016-cı il üçün iş vaxtının norması" və "2016-cı ilin istehsalat təqvimi" təsdiq edilsin (əlavə olunur).

2. İctimaiyyətlə əlaqələr şöbəsinə (E. Babayevə) tapşırılsın ki, qərar qəbul edildiyi gündən "2016-cı il üçün iş vaxtının norması"nın və "2016-cı ilin istehsalat təqvimi"nin Azərbaycan Respublikasının Əmək və Əhalinin Sosial Müdafiəsi Nazirliyinin rəsmi internet sahifəsində yerləşdirilməsini təmin etsin.

3. Qərarın icrasına nəzarət nazir müavini İ. İsayevə həvalə edilsin.

Kollegiyanın sədri

ƏSLİ İLƏ DÜZDÜR



Səlim Müslümov

Azərbaycan Respublikası Əmək və Əhalinin Sosial Müdafiəsi Nazirliyi Kollegiyasının 2015-cı il 29 dekabr tarixli 9 nömrəli qərarı ilə təsdiq edilmişdir.

1 nömrəli əlavə

2016-cı il üçün İŞ VAXTININ NORMASI

Azərbaycan Respublikasının Əmək Məcəlləsinə və Azərbaycan Respublikasının Nazirlər Kabinetinin "2016-cı ildə Novruz, Ramazan, Qurban bayramları haqqında" 24 dekabr 2015-ci il tarixli 402 nömrəli qərarına əsasən 2016-cı ildə aşağıdakı günlər iş günü hesab edilmir:

1-2 yanvar	–	Yeni il bayramı;
20 yanvar	–	Ümumxalq hüzn günü;
8 mart	–	Qadınlar günü;
20, 21, 22, 23, 24 mart	–	Novruz bayramı;
9 may	–	Faşizm üzərində qələbə günü;
28 may	–	Respublika günü;
15 iyun	–	Azərbaycan xalqının milli qurtuluş günü;
26 iyun	–	Azərbaycan Respublikasının Silahlı Qüvvələri günü;
6, 7 iyul	–	Ramazan bayramı;
12, 13 sentyabr	–	Qurban bayramı;
9 noyabr	–	Azərbaycan Respublikasının Dövlət Bayraq günü;
31 dekabr	–	Dünya azərbaycanlılarının həmrəyliyi günü.

Azərbaycan Respublikasının Əmək Məcəlləsinin 105-ci maddəsinin 5-ci hissəsinə və Azərbaycan Respublikası Nazirlər Kabinetinin "2016-cı ildə Novruz, Ramazan, Qurban bayramları haqqında" 2015-ci il 24 dekabr tarixli 402 nömrəli qərarına əsasən 2016-cı ildə həftələrarası istirahət günlərinin iş günləri hesab olunmayan bayram günləri ilə üst-üstə düşməsi ilə əlaqədar olaraq beşgünlük iş həftəsində 25 mart, 30 may, 27 iyun, altıgünlük iş həftəsində isə 25 mart və 27 iyun tarixləri istirahət günləridir.

2016-cı ilin fevral ayı 29 təqvim günündən, il isə 366 təqvim günündən ibarətdir.

2016-cı ildə beşgünlük iş həftəsində 243 iş günü (onlardan, 6-sı bayramqabağı, 1-i Ümumxalq hüzn günü qabağı iş günləridir), iş günü hesab edilməyən 109 istirahət günü (onlardan, 4-ü iş günü hesab edilməyən bayram günləri ilə üst-üstə düşən həftələrarası istirahət günlərinin əvəzinə verilən istirahət günləri), iş günü hesab edilməyən 18 bayram günü (5-i istirahət günləri ilə üst-üstə düşən) və 1 Ümumxalq hüzn günü vardır ($243+109+18+1-5=366$).

Azərbaycan Respublikasının Əmək Məcəlləsinin 89-cu və 90-cı maddələrinə əsasən Azərbaycan Respublikasında gündəlik normal iş vaxtının müddəti 8 saatdan artıq ola bilməz və bir qayda olaraq iki istirahət günü olan beşgünlük iş həftəsi müəyyən

edilir. Gündəlik normal iş vaxtına uyğun olan həftəlik normal iş vaxtının müddəti isə 40 saatdan artıq ola bilməz.

2016-cı ilin iş vaxtı norması 40 saatlıq beşgünlük iş həftəsi üzrə 8 saatlıq iş günü hesabından müəyyən edilir və bu zaman Azərbaycan Respublikasının Əmək Məcəlləsinin 108-ci maddəsinin 1-ci hissəsinə müvafiq olaraq iş günü hesab edilməyən bayramqabağı, səsvərmə, habelə Ümumxalq hüzn günü qabağı iş günlərində həftəlik iş günlərinin müddəti bir saat qısaldılır.

Qanunvericiliyə uyğun olaraq 2016-cı il üçün 40 saatlıq iş həftəsində iş vaxtının illik norması 1937 saat təşkil edir ($236 \times 8 + 7 \times 7 = 1937$ saat).

İstehsalın, işin, xidmətin və əmək şəraitinin xarakterindən asılı olaraq tətbiq edilən bir istirahət günü olan altıgünlük iş həftəsi və müəyyən qeydiyyat (uçot) dövrü üçün növbə cədvəlləri beşgünlük iş həftəsinin həmin dövr üzrə iş vaxtı normasına riayət edilməklə tərtib olunur. Əmək Məcəlləsinin 90-cı və 108-ci maddələrinə əsasən altıgünlük iş həftəsi tətbiq edilərkən həftəlik norma 40 saat olduqda gündəlik iş vaxtının müddəti 7 saatdan və bilavasitə sonrakı gün istirahət günü olan iş gününün müddəti isə 6 saatdan çox ola bilməz. Azərbaycan Respublikasının Əmək Məcəlləsinin 91-ci, 92-ci və 93-cü maddələrində nəzərdə tutulmuş hallar istisna olmaqla, qalan iş yerlərində səsvərmə, bu Məcəllənin 105-ci maddəsində göstərilən iş günü hesab edilməyən bayram günləri və Ümumxalq hüzn günü qabağı iş gününün müddəti həftəlik iş günlərinin sayından asılı olmayaraq bir saat qısaldılır. Altıgünlük iş həftəsi olan iş yerlərində 40 saatlıq iş həftəsində çalışan işçilər üçün 2016-cı ildə beşgünlük iş həftəsi üzrə hesablanmış 1937 saatlıq illik iş vaxtı norması tətbiq edilməlidir.

İş vaxtının qeydiyyatı (uçotu) dövründə və ya təqvim ili ərzində iş vaxtı saatları iş vaxtı normasına uyğun gəlsə, ayrı-ayrı aylarda iş vaxtının normal iş vaxtından az və ya çox işlənməsi halları, altıgünlük iş həftəsi cədvəlinə yenidən baxılması üçün əsas ola bilməz.

İş vaxtının illik normasına görə altıgünlük iş həftəsi cədvəlinə il ərzində düzəliş edilməsi ilə bağlı konkret məsələlər istehsalat və digər yerli şərait nəzərə alınmaqla bilavasitə kollektiv müqavilədə nəzərdə tutulmaqla həll olunur.

Qeydiyyat (uçot) dövründə iş vaxtının müddəti qanunvericiliklə müəyyən olunmuş iş saatlarının sayından çox olmamaq şərti ilə iş vaxtının cəmlənmiş uçotu tətbiq edilə bilər. Bu halda qeydiyyat (uçot) dövrü bir ildən artıq, gündəlik işin (növbənin) müddəti isə 12 saatdan çox ola bilməz.

Azərbaycan Respublikası Əmək və Əhalinin Sosial Müdafiəsi Nazirliyi Kollegiyasının 2015-ci il 29 dekabr tarixli 9 nömrəli qərarı ilə təsdiq edilmişdir.

2 nömrəli əlavə

**2016-cı ilin
İSTEHSALAT TƏQVİMİ**

	YANVAR	FEVRAL	MART	I Rüb
Bazar ertəsi	4 11 18 25	1 8 15 22 29	7 14 21 28	
Çərşənbə axşamı	5 12 19 26	2 9 16 23	8 15 22 29	
Çərşənbə	6 13 20 27	3 10 17 24	9 16 23 30	
Cümə axşamı	7 14 21 28	4 11 18 25	10 17 24 31	
Cümə	1 8 15 22 29	5 12 19 26	11 18 25	
Şənbə	2 9 16 23 30	6 13 20 27	12 19 26	
Bazar	3 10 17 24 31	7 14 21 28	13 20 27	
Aylıq iş vaxtı norması, saat	143 saat	168 saat	135 saat	446 saat

	APREL	MAY	İYUN	II Rüb
Bazar ertəsi	4 11 18 25	2 9 16 23 30	6 13 20 27	
Çərşənbə axşamı	5 12 19 26	3 10 17 24 31	7 14 21 28	
Çərşənbə	6 13 20 27	4 11 18 25	8 15 22 29	
Cümə axşamı	7 14 21 28	5 12 19 26	9 16 23 30	
Cümə	1 8 15 22 29	6 13 20 27	10 17 24	
Şənbə	2 9 16 23 30	7 14 21 28	11 18 25	
Bazar	3 10 17 24	1 8 15 22 29	12 19 26	
Aylıq iş vaxtı norması, saat	168 saat	159 saat	159 saat	486 saat

	İYUL	AVQUST	SENTYABR	III Rüb
Bazar ertəsi	4 11 18 25	1 8 15 22 29	5 12 19 26	
Çərşənbə axşamı	5 12 19 26	2 9 16 23 30	6 13 20 27	
Çərşənbə	6 13 20 27	3 10 17 24 31	7 14 21 28	
Cümə axşamı	7 14 21 28	4 11 18 25	8 15 22 29	
Cümə	1 8 15 22 29	5 12 19 26	9 16 23 30	
Şənbə	2 9 16 23 30	6 13 20 27	10 17 24	
Bazar	3 10 17 24 31	7 14 21 28	11 18 25	
Aylıq iş vaxtı norması, saat	151 saat	184 saat	160 saat	495 saat

	OKTYABR	NOYABR	DEKABR	IV Rüb
Bazar ertəsi	3 10 17 24 31	7 14 21 28	5 12 19 26	
Çərşənbə axşamı	4 11 18 25	1 8 15 22 29	6 13 20 27	
Çərşənbə	5 12 19 26	2 9 16 23 30	7 14 21 28	
Cümə axşamı	6 13 20 27	3 10 17 24	8 15 22 29	
Cümə	7 14 21 28	4 11 18 25	9 16 23 30	
Şənbə	1 8 15 22 29	5 12 19 26	10 17 24 31	
Bazar	2 9 16 23 30	6 13 20 27	11 18 25	
Aylıq iş vaxtı norması, saat	168 saat	167 saat	175 saat	510 saat

2016-cı ilin iş vaxtı norması 1937 saat
 2016-cı ilin orta aylıq iş vaxtı norması 161,4 saat
 2016-cı ilin orta aylıq iş günlərinin sayı 20,25 gün